

## दस राज्यसभा सीटों के लिए मतदान 24 जुलाई को

नई दिल्ली, 27 जून। भारत निर्वाचन आयोग ने मंगलवार को गुजरात, पश्चिम बंगाल और गोवा में दस राज्यसभा सीटों के लिए चुनावों के कार्यक्रम की घोषणा कर दी है। इन राज्यसभा सीटों के लिए मतदान 24 जुलाई को होगा और उसी दिन मतगणना होगी। पोल पैनल द्वारा जारी अधिसूचना के अनुसार, इन तीन राज्यों में 10 राज्यसभा सीटें संबंधित सदस्यों की सेवानिवृत्ति के कारण खाली हो रही हैं। सांसदों का कार्यकाल खत्म होने से जो सीटें खाली हो रही हैं उनमें गुजरात से विदेश मंत्री एस जयशंकर की सीट भी शामिल है। जयशंकर, दिनेशचंद्र जेमलभाई अनावाडिया और लोखंडवाला जुगलसिंह माथुरजी गुजरात से तीन भाजपा सांसद हैं जिनका कार्यकाल 18 अगस्त को समाप्त हो रहा है। गोवा की एक सीट पर भी चुनाव होगा क्योंकि भाजपा सांसद विनय डी. तेंदुलकर का कार्यकाल 28 जुलाई को समाप्त हो रहा है। पश्चिम बंगाल की छह सीटों पर चुनाव होगा सांसद डेवेंद्र ओब्रायन, डोला का कार्यकाल समाप्त हो रहा है। सेन, सुभिमता देव, शांता छेत्री और सुखेंद्रु शेखर रे और कांग्रेस सांसद प्रदीप भट्टाचार्य का कार्यकाल 18 अगस्त को समाप्त हो रहा है।

# नागौर में ई.डी. की रेड : 6 घंटों तक चली पूछताछ

## सूफी साहब की दरगाह के सदर शमशेर खां मुन्ना के घर पर भी रेड

नागौर 27 जून (निस)। केंद्रीय जांच एजेंसी ई.डी. (एनफोर्समेंट डायरेक्टोरेट) नागौर में सूफी साहब की दरगाह के सदर शमशेर खां मुन्ना के घर पर यह रेड की। सुबह साढ़े सात बजे के करीब ई.डी. की टीम की दो गाड़ियां उनके घर पहुंची, जहां तमाम पूछताछ और दस्तावेज जांचे गए। इस दौरान छह घंटे टीम घर पर ही सर्व ऑपरेशन चलता रहा। विदेशी लोगों के साथ की गई टांगी के मामले में यह रेड की गई थी। यह 80 करोड़ रुपये के आर्थिक अपराध से जुड़ा मामला बताया गया है। इस मामले का मास्टरमाइंड सूफी साहब की दरगाह के सदर शमशेर खान मुन्ना का भाई मेहमूद है। इस मामले की जांच पूर्व में एसओजी भी कर चुकी है। सूत्रों ने बताया कि, अमेरिकी नागरिकों सहित विदेश नागरिकों के साथ हुई टांगी

### ■ विदेशी नागरिकों से करोड़ों रूपए की टांगी का मामला बताया जा रहा है।

के इस मामले में अब ई.डी. ने अपनी जांच शुरू की है। इस पूरे मामले में नागौर निवासी मास्टरमाइंड मेहमूद ने कुछ लोगों का गिरोह बनाया था और अलग-अलग जगह फर्जी कॉल सेंटर बनाए। फर्जी कॉल सेंटर के जरिए विदेशी लोगों को टारगेट किया गया था। जिसमें विशेषकर अमेरिकी नागरिकों को टारगेट किया गया। कॉल सेंटर के जरिए यह लोग विदेशी नागरिकों को सस्ता लोन देने का झांसा देते थे। इसके बाद उनके साथ टांगी की जा रही थी, फर्जी कॉल सेंटर के जरिए 80

करोड़ की टांगी की गई है। इसमें सबसे अधिक अमेरिकी नागरिकों के साथ 30 करोड़ की टांगी हुई है। एस.ओ.जी. पूर्व में इस पूरे मामले में जांच कर चुकी है और कई लोगों को गिरफ्तार भी किया जा चुका है। सूत्रों ने बताया कि, मुख्य आरोपी मेहमूद ने नागौर के ही रमजान नामक युवक को अपने साथ मिलाया और उसे तनखाह पर उसे नौकरी पर रखा था। रमजान के नाम पर भी खाते खोले गए और उसके खातों में टांगी के रूप में मंगवाते थे। सूत्रों के अनुसार तो जयपुर से आई टीम ने फिलहाल मामले की जांच की है, बताया जा रहा है कि, इंदौर में भी एक बड़ी जमीन का सौदा हुआ है, उसकी भी ई.डी. पड़ताल कर रही है। वहीं से मिले लिंक को लेकर अब ई.डी. दरगाह के सदर के घर रेड डालने पहुंची थी।

## टमाटर और अरहर दाल पर महंगाई की मार

नयी दिल्ली, 27 जून। टमाटर और अरहर सहित कई दालों पर महंगाई की बड़ी मार देखने को मिल रही है। देश की अधिकांश सब्जी मण्डियों में टमाटर की कीमत 100 रु किलो व अरहर की दाल 135 रु प्रति किलो से अधिक हो गई है। सरकार ने अरहर दाल की दिनों दिन बढ़ती कीमतों को काबू में करने के लिए सुरक्षित भंडार यानी बफर स्टॉक से बाजार के लिए अरहर दाल जारी करने का निर्णय लिया है। उपभोक्ता कार्य,

### ■ टमाटर सौ रु. प्रति किलो व अरहर दाल की कीमत 135-140 रु. प्रति किलो से अधिक हो गई है।

खाद्य एवं सार्वजनिक वितरण मंत्रालय ने मंगलवार को एक वक्तव्य जारी कर कहा कि अरहर दाल का आयातित स्टॉक देश में आने तक इसे सुरक्षित भंडार से मूल्यांकित और लक्षित तरीके से जारी करने का निर्णय लिया गया है। विभाग ने उपभोक्ताओं के लिए अरहर की मिलिंग हेतु उपलब्ध स्टॉक बढ़ाने के उद्देश्य से पात्र मिल मालिकों के बीच ऑनलाइन नीलामी के माध्यम से अरहर का वितरण करने का निर्देश दिया है।

## पिछले दिनों में पुतिन ...

(प्रथम पृष्ठ का शेष) दिया तो यह किंवदंती झूठ करार दी गई, लगभग 200 साल पहले नेपोलियन की सेना ने भी ऐसा किया था। पुतिन की "स्ट्रॉंग मैन" छवि को आखिरी झटका दिया, गत शनिवार को वागनर समूह ने, जब इसने मास्को की तरफ बढ़ना शुरू किया। वागनर प्रमुख इवगेनी प्रिगोर्जन ने बड़े गर्व से बताया कि उसने पुतिन से अपनी मांगें मनवा लीं हैं।

अब खबर है कि भाड़े के इन सैनिकों ने रूस की वायु सेना के 20 सैनिकों की हत्या कर दी थी। वागनर समूह के पास भारी सैन्य हथियार हैं और इसके सदस्य प्रशिक्षित लड़ाके हैं। उनकी इस हरकत ने यह संदेश दिया कि ऐसा कोई बल तैनात नहीं है जो उनका मुकाबला कर सके। व्यक्तिगत: पुतिन की प्रतिष्ठा में भारी कमी आई है क्योंकि वे वागनर समूह और उसके मुखिया को दंड देने की धमकी पर अमल नहीं कर पाए। पुतिन ने उन्हें देशद्रोही करार देकर कड़ा दंड देने का वादा किया था। पुतिन की इस घोषणा के कुछ ही घंटे बाद उनके प्रवक्ता ने इन भाड़े के सैनिकों से सभी केस वापस लेने और उन्हें सुरक्षित मार्ग उपलब्ध कराने का बयान दिया था। वागनर समूह के मुखिया के साथ डील करने पर बेलायत के राष्ट्रपति एलेक्जेंडर लुकाशेंको को

पुतिन पर ज्यादा महत्व मिला। अभी तक रूस व बेलायत के बीच डील्स के लुकाशेंको एक जूनियर पार्टनर थे पर प्रिगोर्जन से डील करने व उसे बेलायत में सुरक्षित शरण देकर उन्होंने पुतिन पर बहुत हासिल कर ली है। लुकाशेंको ने सार्वजनिक रूप से कहा है कि वागनर समूह व उनके नेताओं को मौजूदगी एक महत्वपूर्ण सबक होगा।

### कोटा में एक...

(प्रथम पृष्ठ का शेष) देखा था। सोमवार सुबह से ही वह नजर नहीं आया। शक होने पर छात्रों ने दोपहर को इसकी जानकारी हॉस्टल वार्डन को दी। कमरे के बाहर कई बार आवाज लगाने के बाद भी जब मेहुल ने दरवाजा नहीं खोला तो दरवाजा तोड़ा गया और घटना का खुलासा हुआ। सूचना मिलने पर पुलिस ने शव को कब्जे में लेकर एम.बी.एस. अस्पताल की मोर्चरी में रखवा दिया। फिलहाल कमरे से कोई सुसाइड नोट नहीं मिला है। देवीशंकर वैष्णव ने बताया कि, उनके छात्रावास में केवल ठहरने की ही सुविधा है। इसमें डबल शेयरिंग में ही रुम दिया जाता है। खाने-पीने की व्यवस्था छात्रावास में नहीं है ऐसे में सभी छात्र किसी मैसेज में खाना खाते हैं या टिफिन मंगवाते हैं। पता चला है कि, घटना के समय मेहुल का रुममेट हॉस्टल में नहीं था।

## सुपरटैक बिल्डिंग के मालिक गिरफ्तार

नई दिल्ली, 27 जून। बिल्डिंग ग्रुप सुपरटैक लिमिटेड के मालिक आर.के. अरोड़ा को ईडी ने गिरफ्तार किया है। प्रवर्तन निदेशालय ने उन्हें मनी लॉन्ड्रिंग के एक मामले में घंटों की पूछताछ के बाद गिरफ्तार किया है। बता दे करीब एक महीने पहले उन्हें घर खरीदारों का पैसा नहीं लौटाने को लेकर हिरासत में लिया गया था। हालांकि, तब कुछ ही देर

### ■ ई.डी. ने प्रमुख बिल्डर ग्रुप सुपरटैक लिमिटेड के मालिक आर.के. अरोड़ा को घाहकों के साथ धोखाधड़ी और मनी लॉन्ड्रिंग के मामले में गिरफ्तार किया है।

बाद उन्हें रिहा कर दिया गया था। आर.के. अरोड़ा हरियाणा, दिल्ली, उत्तर प्रदेश और उत्तर भारत के अन्य हिस्सों में मौजूदगी वाले एक रियल एस्टेट टाकू हैं। वह कंस्ट्रक्शन कंपनी सुपरटैक के मालिक और प्रबंध निदेशक हैं। नोएडा के सेक्टर 93ए में उन्होंने दिवन टावर बनाए थे जो दो आवासीय परिसर थे।

## नवाज़ शरीफ का इंग्लैण्ड से लौटने ...

(प्रथम पृष्ठ का शेष) इसमें सांसदों की लाइफ टाइम अयोग्यता को घटा कर मात्र 5 वर्ष कर दिया है। इससे नवाज़ शरीफ लंदन से लौटकर पाकिस्तान, जहाँ अगले वर्ष चुनाव होने हैं, की राजनीति में सक्रिय हो सकेंगे।

बिल पारित होने से नवाज़ शरीफ के चुनाव लड़ने व चौथी बार प्रधानमंत्री बनने का रास्ता साफ हो जाएगा। नवाज़ शरीफ (73 वर्ष) मौजूदा प्रधानमंत्री शाहबाज़ शरीफ के भाई हैं। नवाज़ को 2017 में सुप्रीम कोर्ट ने अयोग्य करार दिया था, बाद में भ्रष्टाचार के मामलों में भी आरोपी करार दिया गया था। मीडिया रिपोर्ट्स के अनुसार लंदन में हुई पी.एम.एल.एन. बैठक में गत सप्ताह शाहबाज़ ने नवाज़ शरीफ से मुलाकात की थी। मीटिंग में दो महत्वपूर्ण चर्चाएँ हुई थी, एक तो नवाज़ शरीफ की पाकिस्तान की चुनावी

### ■ अतः माना जा रहा है कि, वे शीघ्र ही इंग्लैण्ड से लौट कर पाकिस्तान के आम चुनाव में सक्रिय भूमिका निभायेंगे।

राजनीति में वापसी और उनकी अयोग्यता को खत्म करने के लिए कानून बनाने जैसा कदम उठाना। वर्ष 2018 में नवाज़ शरीफ को सुप्रीम कोर्ट ने पनामा पेपर्स केस में फैसला सुनाते हुए सार्वजनिक पद के लिए अयोग्य अयोग्य ठहरा दिया था। इलैक्शन (अमैन्डमेंट) बिल 202 में न केवल अयोग्यता की अवधि घटा दी है बल्कि इसका लक्ष्य इलैक्शन कमीशन ऑफ पाकिस्तान (ई.सी.पी.) को एक तरफा तरीके से और राष्ट्रपति से पूछे बिना ही चुनाव की तारीख घोषित करने का अधिकार देना है।

सांसदों की अयोग्यता अवधि के मामले में सैक्शन 232 में संशोधन किया गया, जो कि अयोग्यता से संबंधित था। बिल को सीनेट पहले ही 16 जून को पारित कर चुकी है। संशोधन चुनाव आयोग को राष्ट्रपति से चर्चा किए बिना चुनाव तिथि घोषित करने का अधिकार देता है। इस विधेयक को कानून बनने के लिए राष्ट्रपति की मंजूरी की जरूरत होगी। राष्ट्रपति आरिफ अल्वी पाकिस्तान तहरीक-ए-इंसाफ समर्थित हैं तथा हज पर गए हैं। सीनेट के चेयरमैन सादिक संजरांनी कार्यवाहक राष्ट्रपति हैं और संभावना है कि वे समय गंवाए बिना ही इस बिल को मंजूरी दे देंगे। माना जाता है कि विधेयक के कानून बनने के बाद शरीफ की आजीवन अयोग्यता खत्म हो जाएगी और अगले आम चुनाव, जो शायद अक्टूबर में होंगे, से पहले वे सक्रिय राजनीति में आ जाएंगे। लेकिन इससे पहले उन्हें

भ्रष्टाचार के दो मामलों में भी फैसले पलटवाने होंगे। नवाज़ शरीफ नवम्बर 2019 से ही यू.के. में स्वनिर्वाचित जीवन जी रहे हैं। लंदन जाने से पहले उन्हें लाहौर हाई कोर्ट से चिकित्सा आधार पर जमानत मिली थी। इसके पहले शरीफ अल अजीजिया मिल्स भ्रष्टाचार केस में 7 साल की जेल की सजा काट रहे थे।

### ‘राजद्रोह...’

(प्रथम पृष्ठ का शेष) जाँच रिपोर्ट सक्षम अधिकारी से अनुमति मिलने के बाद ही, एफ.आई.आर. दर्ज की जा सकेगी। इस बीच, विपक्षी दलों ने आरोप लगाया है कि विधि आयोग की अभिशंसाएँ, अगले साल होने वाले लोकसभा चुनावों से पहले, सत्तारूढ़ दल के खिलाफ विरोध के स्वरों को दबा देने के सरकार के इरादों को प्रोत्साहित करेगी।

## युनिफॉर्म सिविल कोड का मामला पुरजोर ...

(प्रथम पृष्ठ का शेष) स्वयं के हित के लिये लोगों को भड़का रहे हैं।

मोदी ने कहा, “भारतीय मुसलमानों को यह समझना होगा कि कौन-कौन से राजनैतिक दल अपने निजी हित के लिये उन्हें उकसा रहे हैं और उन्हें बरबाद कर रहे हैं।” उन्होंने कहा कि संविधान के सभी नागरिकों के लिये समान अधिकारों की बात करता है। उन्होंने कहा कि सर्वोच्च न्यायालय ने भी समान नागरिक संहिता के लिये कहा है। मोदी ने प्रतिबंधित “तीन तलाक” का जिक्र किया और पूछा कि अगर यह इस्लाम में इतना ही ज्यादा अनिवार्य है, तो इसका प्रचलन मुस्लिम बहुल देशों, जैसे मिस्र, इंडोनेशिया, कतर, सीरिया, बांग्लादेश तथा पाकिस्तान में क्यों नहीं है। उन्होंने कहा कि, मिस्र, जहाँ कुल आबादी का 90 प्रतिशत सुन्नी मुस्लिम है, तीन तलाक 80-90 साल पहले ही

समाप्त कर दिया था। प्रधानमंत्री ने कहा, “जो लोग तीन तलाक की वकालत करते हैं, वे चोट बैंक के भूखे हैं, वे मुस्लिम बेटियों के प्रति घोर अन्याय कर रहे हैं।” उन्होंने कहा कि तीन तलाक का संबंध सिर्फ महिलाओं से ही नहीं है, यह पूरे परिवार का सत्यानाश कर देती है। जब आशाओं से भरे विवाह के बाद, कोई महिला, तीन तलाक के बाद, वापस भेज दी जाती है तो उसके माता-पिता और भाई उनकी वेदना को महसूस करते हैं। प्रधानमंत्री मोदी ने कहा कि कुछ लोग चाहते हैं कि तीन तलाक का फंडा मुस्लिम बेटियों के ऊपर लटकता रहे, जिससे वे उनका शोषण करने के लिये स्वतंत्र रहें। उन्होंने कहा कि ये ही वो लोग हैं जो तीन तलाक का समर्थन करते हैं। मोदी ने आगे कहा, “यही कारण है कि मैं जहाँ भी जाता हूँ, मुस्लिम बहिन-

बेटियाँ भाजपा और मोदी के साथ खड़ी मिलती हैं।” मोदी ने “भाजपा पर निशाना साधने वाली” पर भी प्रहार किया और कहा कि अगर वे वास्तव में मुस्लिमों के शुभचिंतक होते, तो इस समुदाय के ज्यादातर परिवार शिक्षा और रोजगार के मामले में पिछड़े हुये और मुश्किल जीवन जीने के लिये मजबूर नहीं होते। तीन तलाक “मुस्लिम वीमान (प्रोटेक्शन ऑफ राइट्स ऑन मैरिज) एक्ट के तहत प्रतिबंधित है। इस एक्ट में, तीन साल की जेल की सजा का प्रावधान है। सर्वोच्च न्यायालय ने कहा है कि ऐसे केसों में अग्रिम जमानत देने पर कोई रोक नहीं है, लेकिन शर्त यह लगा दी गई है कि अदालत पुरुष को गिरफ्तारी से पूर्व जमानत दिये जाने से पहले, शिकायत करने वाली महिला की बात सुनेगी। रक्षा मंत्री राजनाथ सिंह ने पिछले सप्ताह कहा था कि समान नागरिक

संहिता भारत के संविधान के नीति निर्देशक तत्व का हिस्सा है तथा विपक्ष इसे “वोट बैंक की राजनीति” बता कर, इस मुद्दे को बढ़ा-चढ़ा कर प्रस्तुत कर रहा है। समान नागरिक संहिता का तात्पर्य सभी पर लागू होने वाले कानून के उस सैट से है जो देश के हर व्यक्ति पर लागू होते हैं तथा धर्म आधारित पर्सनल लॉ, विरासत, गोद लेना (दत्तक) तथा उत्तराधिकार के कानूनों का स्थान ले लेते हैं। गत वर्ष सितम्बर में एक सदस्य ने निजी विधेयक राज्यसभा में पेश किया, जिसे विपक्षी दलों के प्रबल प्रतिरोध का सामना करना पड़ा था। इस विधेयक में समान नागरिक संहिता तैयार करने के लिये एक पैनल के गठन की मांग की गई थी। यद्यपि पहले भी इसी प्रकार के विधेयक पेश किये जाने के लिये सूचीबद्ध हो चुके हैं, लेकिन वे उच्च सदन (राज्यसभा) में नहीं लाये गये थे।

**MARUTI SUZUKI**

AN SUV MADE TO MATCH YOUR STRIDE.

PRESENTING  
**FRONX**  
THE SHAPE OF NEW



CREATE. INSPIRE.



Scan to know more about FRONX



1.0L Turbo Boosterjet Engine with Progressive Smart Hybrid



360 View Camera



Head Up Display



NEXTre® Rear Combination Lights



In-Built Suzuki Connect



Wireless Charger

VISIT YOUR NEAREST NEXA DEALERSHIP OR LOG ON TO WWW.NEXAEXPERIENCE.COM TO BOOK YOUR TEST DRIVE.

**CONTACT YOUR NEAREST NEXA DEALER:** JAIPUR: NEXA MANSAROVAR (AURIC MOTORS PH: 8929207442, 7075270752), NEXA VKIA SIKAR ROAD (SATNAM MOTOCORP PVT. LTD. PH: 9116639102), NEXA QUEENS ROAD (KP AUTOMOTIVES PH: 7230030501), NEXA TONK ROAD (PREM MOTORS PVT. LTD. PH: 8058499999), NEXA AJMER ROAD (VIPUL MOTORS PVT. LTD. PH: 9116032607), AJMER: NEXA MAKHUPURA (NAVNET MOTORS PH: 9116116501, 9116116502), ALWAR: NEXA MANHAR VILLA (FORTUNE CARS PH: 7230029424), BHIWADI: NEXA BHIWADI CENTRAL (FORTUNE CARS PH: 9214794313), BHILWARA: NEXA SUKHADIA CIRCLE (CHAMPION CARS PH: 8081133333), BIKANER: NEXA JAIPUR ROAD (AURIC MOTORS PH: 7230081665), JHUNJHUNU: NEXA JHUNJHUNU CENTRAL (AURIC MOTORS PH: 7412087314), JODHPUR: NEXA CHOPASNI ROAD (LMJ SERVICES LTD. PH: 7230013811), NEXA SHASTRI CIRCLE (AURIC MOTORS PH: 8875012697), PALI: NEXA PALI SUMERPUR ROAD (LMJ SERVICES PVT. LTD. PH: 7230013801), KOTA: NEXA AERODROME CIRCLE (BHATIA & COMPANY PH: 9414079018), JHALAWAR: NEXA JHALAWAR SOUTH (BHATIA & COMPANY PH: 9116108619), NAGAU: NEXA BIKANER ROAD NAGAU (SHRI MANGALAM AUTO PVT. LTD. PH: 6399292929), BHARATPUR: NEXA BHARATPUR CENTRAL (TM MOTORS PVT. LTD. PH: 9785838888), SIKAR: NEXA SIKAR JAIPUR ROAD (JAMU AUTOMOBILES PVT. LTD. PH: 9694412777), SRI GANGANAGAR: NEXA GANGANAGAR NORTH (AURIC MOTORS PH: 7412092301), UDAIPUR: NEXA GOVERDHAN VILAS (TECHNOY MOTORS PH: 9116007250, 8306300695), NEXA CENTRAL UDAIPUR (NAVNET MOTORS PH: 7665016580), DAUSA: NEXA JAIPUR AGRA BYPASS NAUSA (VIPUL MOTORS (P) LTD. PH: 9829560109), CHITTORGARH: NEXA CHITTORGARH CENTRAL (TECHNOY MOTORS PH: 9116007250).

Accessories and features shown may not be part of standard equipment. Black glass on the vehicle is due to lighting effect. Images used are for illustration purposes only.

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एच.आई.रोड, जयपुर एवं सुधर्मा-II, लालकोठी शांतिंग सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा। आर.एन.आई. नं. 3641/57, ई-मेल-[rastrdut@gmail.com](mailto:rastrdut@gmail.com) कोटा कार्यालय:-पलायथा हाउस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033 बीकानेर कार्यालय:-कुंभाना हाउस, हनुमान हवा, बीकानेर। फोन: 2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-चूपा घाटी, जयपुर रोड, अजमेर। फोन: 2627612, फैक्स: 0145-2624665 जालौर कार्यालय:- जी 1/63, इन्टरनैल प्रिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय:- जी-1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय:- एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908